

# **ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ЗАШТИТА НА РАСТЕНИЈАТА**

**“Сл.весник на Р Македонија” бр. 6/2000 од 31.01.2000 год.**

## **Член 1**

Во Законот за заштита на растенијата (“Службен весник на Република Македонија” број 25/98) членот 5 се менува гласи:

“Заради спречување на појавата, ширењето и сотрувањето на штетниците на растенијата, контрола на земјоделски и шумски растенија во прометот и издавање на дозволи за средства за заштита на растенијата, се основа Управа за заштита на растенијата (во натамошниот текст: Управа), како орган во состав на Министерството за земјоделство, шумарство и водостопанство.

Управата, за спречување на појавата, ширењето и сотрувањето на штетниците на растенијата, врши:

1. Следење на појавата и ширењето на штетниците на растенијата врз основа на метеоролошки, биолошки и други податоци;

2. Прогнозирање на појавата и дијагностицирање на штетниците на растенијата;

3. Известување на држателите на растенија за појавата и ширењето на штетниците на растенијата;

4. Давање стручни совети на држателите на растенија за примена на интегрална заштита на растенијата;

5. Определување на оптимални рокови за сотрување на штетниците на растенијата;

6. Давање стручни совети на држателите на растенија за утврдување на видот на штетниците, за правилна употреба на средствата за заштита на растенијата и правилна примена на опремата за третирање и

7. Водење евиденција за појавата на штетниците на растенијата, за преземените мерки за нивно сотрување, обемот на причинетите штети, објавување на појавата и состојбата, вклучувајќи го и известувањето согласно со одредбите од Меѓународната конвенција за заштита на растенијата.”

## **Член 2**

Во членовите 6 став 1 точка 2, 8 став 1, 10 ставовите 6, 7, 10 и 11, 15 став 1 точка 4, 26 ставовите 2 и 3, 35 став 1, 38 став 3, 39 став 8, 40 став 3, 42 ставовите 1 и 2, 46 став 3, 54 точка 1 и членовите 63 став 1 точки 4 и 9, 64 став 1 точки 1, 3, 6, 7 и 8 и 65 став 1 точки 2 и 11, зборовите: “Министерството за земјоделство, шумарство и водостопанство” се заменуваат со зборот “Управата”.

## **Член 3**

Во член 8 по став 5 се додава нов став 6 кој гласи:

“Листите од ставот 4 на овој член, Управата га доставува до европската и медитеранската организација за заштита на растенијата во која Република Македонија е членка, до регионалните организации за заштита на растенијата и до земјите со кои Република Македонија има склучено договори за соработка во областа на заштитата на растенијата.”

#### **Член 4**

Во член 15 став 3 по зборот “кои” се додаваат зборовите: “во производството на земјоделските производи наменети за промет”.

#### **Член 5**

Во член 17 по став 1 се додава нов став 2 кој гласи:

“Министерот за земјоделство, шумарство и водостопанство со решение утврдува дали се исполнети условите од став 1 на овој член.”

Ставот 2 станува став 3.

#### **Член 6**

Во член 22 став 6 пред зборот “Образецот” се додаваат зборовите: “Начинот на вршење на задолжителен здравствен преглед од ставовите 1 и 3 на овој член и”.

#### **Член 7**

Во член 25 став 1 по зборот “извозничка” се додава нова реченица која гласи: “Сертификатот за здравствената состојба на пратката, се издава според образецот од анексот на Меѓународната конвенција за заштита на растенијата.”

Во став 2 по зборот “пратки” запирката се заменува со точка, а зборовите до крајот на ставот се бришат.

#### **Член 8**

Во член 28 став 4, точката на крајот од ставот се заменува со запирка и се додаваат зборовите: “за што се издава сертификат за реекспорт според образецот од анексот на Меѓународната конвенција за заштита на растенијата.”

Во став 7, зборовите: “ставот 1” се заменуваат со зборовите: “ставовите 1, 3 и 4”.

#### **Член 9**

Во член 32 ставовите 1 и 2, зборовите: “министерот за земјоделство, шумарство и водостопанство” се заменуваат со зборовите: “директорот на Управата за заштита на растенијата (во натамошниот текст: директорот на Управата)”.

Во став 2, зборот “фитоплазми” се заменува со зборовите: “микоплазми, мицелиуми”.

#### **Член 10**

Во член 37 став 4 по зборот “отрови” се става трчка, а зборовите до крајот на ставот се бришат.

Во став 7, зборот "Министерството" се заменува со зборот "министерот".

### **Член 11**

Во член 39 по став 5.се додава нов став 6 кој гласи:

"Условите пропишани во став 3 од овој член ги утврдува министерот за земјоделство, шумарство и водостопанство."

Во став 6 кој станува став 7, по зборот "промет", се додаваат зборовите: "времетраењето на испитувањата."

Ставот 7 станува став 8.

### **Член 12**

Во член 41 став 1, зборовите: "две правни лица" се заменуваат со зборовите: "правно лице".

### **Член 13**

Во член 63 став 1 точка 10, зборовите: "член 37 став 4" се заменуваат со зборовите: "член 36 и член 37".

Во точка 12 по бројот "46" се додаваат зборовите: "ставови 1 и 2".

### **Член 14**

Во член 64 став 1 точка 5, зборовите: "министерот за земјоделство, шумарство и водостопанство" се заменуваат со зборот "Управата"

### **Член 15**

Во член 65 став 1 точка 2, зборовите: "ставови 9 и 10" се заменуваат со зборовите: "став 10".

По точка 2 се додава нова точка 3 која гласи:

"3. На сертификатот на секое пакување на семе на кое е вршено дезинфекција, односно дезинсекција, не стави податоци со кое средство за заштита на растенијата е извршена дезинфекцијата, односно дезинсекцијата, како и клаузулата: "Семето е затруено и не смее да се користи за исхрана на луѓе, домашни животни, риби, птици и дивеч" (член 11 став 4)."

Точките од 3 до 13 стануваат точки од 4 до 14.

### **Член 16**

Во член 66 став 1 по точка 1 се додава нова точка 2 која гласи:

"Издава уверение, а не изврши два здравствени прегледа во текот на вегетацијата (член 10 став 1 и став 9 точка 1)."

Точката 2 станува точка 3.

Во точка 3 која станува точка 4, зборовите: "министерот за земјоделство, шумарство и водостопанство" се заменуваат со зборовите: "директорот на Управата", зборовите "и габички" се заменуваат со зборовите: "на габи", а по зборот "микоплазми" се додава зборот "мицелиуми".

Во точка 4 која станува точка 5, бројот "6" се заменува со бројот "8".

Точките 5 и 6 стануваат точки 6 и 7.

Во став 3, зборовите: “и габички” се заменуваат со зборовите: “на габи”, а по зборот “микоплазми” се додава зборот “мицелиуми”.

#### **Член 17**

Се овластува Законодавно- правната комисија на Собранието на Република Македонија да изготви пречистен текст на Законот за заштита на растенијата.

#### **Член 18**

Овој закон влегува во сила осмиот ден од денот на објавувањето во “Службен весник на Република Македонија”.